

પ્રસાર ભારતી

સમાચાર વિભાગ, આકાશવાણી, અમદાવાદ

Date : 11/04/2026

Morning : 7.10 to 7.20

Day : SATURDAY

Regional News

આકાશવાણી અમદાવાદ- વડોદરા પ્રાદેશિક સમાચાર સંસ્કૃતિ ભુંડીયા વાંચે છે.

1. સ્થાનિક સ્વરાજ્યની 26મી એપ્રિલના રોજ યોજનારી ચૂંટણી માટેના ઉમેદવારી પત્રો ભરવાનો આજે છેલ્લો દિવસ.
2. ભાજપ અને કોંગ્રેસ દ્વારા સ્થાનિક સ્વરાજ્યની ચૂંટણી માટેના ઉમેદવારો આજે વહેલી સવાર સુધી જાહેર કરાયા.
3. રાજ્યમાં ગ્રીન કવર મજબૂત બનાવવા સરકાર કટિબદ્ધ.
4. પનિરના બદલે એનાલોગનો ઉપયોગ કરનારા વેપારીઓ સામે સરકારની કડક હાથે કામગીરી
5. IPLમાં રાજસ્થાન રોયલ્સે રોયલ ચેલેન્જર્સ બેંગલોરને છ વિકેટે હરાવ્યું.

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

LOCAL BODY ELECTION

સ્થાનિક સ્વરાજ્યની 15 મહાનગર પાલિકા, 84 નગરપાલિકા 34 જીલ્લા પંચાયતો અને 260 તાલુકા પંચાયતોની તેમજ 11 નગરપાલિકાઓની ખાલી પડેલી 13 બેઠકોની પેટાયૂંટણી માટેની ઉમેદવારી કરવાનો આજે અંતિમ દિવસ છે.

આજે આ ચૂંટણી લડવા માંગતા તમામ ઉમેદવારો નિયત સ્થળે અને સમયમર્યાદામાં પોતાના ઉમેદવારી પત્રો ભરશે. આજે ઉમેદવારી પત્રો ભરવાની પ્રક્રિયા પૂર્ણ થયા બાદ 13મી એપ્રિલના રોજ ઉમેદવારી પત્રોની ચકાસણી કરવામાં આવશે. જ્યારે 15મી એપ્રિલના રોજ ઉમેદવારી પત્રો પરત ખેંચી શકાશે.

15મી એપ્રિલ બાદ ઉમેદવારી પત્રોની તારવણી કરવામાં આવશે અને 26મી એપ્રિલના રોજ મતદાન યોજાશે અને 28મી એપ્રિલના રોજ મતગણતરી કરીને પરિણામ જાહેર કરાશે.

CANDIDATE ANNOUNCEMENT

આગામી 26મી એપ્રિલે યોજાનારી સ્થાનિક સ્વરાજ્યની ચૂંટણી માટેના તમામ રાજકીય પક્ષોએ ઉમેદવારો જાહેર કર્યા છે. ઉમેદવારી પત્રો ભરવાની આજની છેલ્લી તારીખના કલાકો અગાઉ ભાજપ, કોંગ્રેસ અને આમ આદમી પાર્ટી સહિતના પક્ષોએ તેમના ઉમેદવારોની પસંદગી પ્રક્રિયા ગઇકાલે મોડીરાત સુધી કરી હતી

આ ઉપરાંત ભાજપ દ્વારા આજે વહેલી સવારે સુરત, ગીર સોમનાથ, જુનાગઢ, દેવભૂમિ દ્વારકા, સાબરકાંઠા, ડાંગ, મહેસાણા, અમરેલી, જામનગર, રાજકોટ, પોરબંદર, આણંદ, નડિયાદ, મોરબી મહાનગર પાલિકા અને જીલ્લા તેમજ તાલુકા

પંચાયતના ઉમેદવારો જાહેર કરાયા હતા. જ્યારે કોંગ્રેસે પણ પોતાના ઉમેદવારો જાહેર કર્યા હતા. આજે વહેલી સવારે કોંગ્રેસે અમદાવાદ મનપા માટે ઉમેદવારો જાહેર કર્યા.

તમામ પક્ષોએ પોતાના ઉમેદવાર જીતે તે માટેની સક્ષમ ઉમેદવારોની પસંદગી કરી હતી જેને કારણે આ પ્રક્રિયા મોડી રાત સુધી ચાલી હતી.

AMRELI ELECTION

અમરેલી જિલ્લાની 6 નગરપાલિકા, 11 તાલુકા પંચાયત અને જિલ્લા પંચાયતની ચૂંટણી માટે ફોર્મ ભરવાની પ્રક્રિયા દરમિયાન, અમરેલી જિલ્લાની નગરપાલિકા માટે 85 ફોર્મ ભરાયા હતા. અમરેલી પાલિકા માટે 28, સાવરકુંડલામાં 24 અને બાબરામાં 14 ફોર્મ ભરાયા હતા. બગસરા નગરપાલિકા માટે અત્યાર સુધીમાં માત્ર 8 ફોર્મ જ ભરાયા છે. 11 તાલુકા પંચાયત માટે એક જ દિવસમાં 176 ફોર્મ ભરાયા હતા. સૌથી વધુ સાવરકુંડલા તાલુકા પંચાયત માટે 35 ફોર્મ ભરાયા છે.

ARVALLI-QR CODE

અરવલ્લીમાં પંચાયત ચૂંટણીમાં ઉમેદવારોને સરળતા અને પારદર્શિતા પૂરી પાડતી એક અનોખી પહેલ કરવામાં આવી છે. જિલ્લા પંચાયત કચેરી અને સંબંધિત સ્થળોએ QR કોડ આધારિત સ્કેનર સિસ્ટમ સ્થાપિત કરવામાં આવી છે.

જિલ્લા ચૂંટણી અધિકારી જીલ આર ચાવટે જણાવ્યું કે ઉમેદવારોને માત્ર સ્કેન કરવું પડશે અને તરત જ તેમને ચૂંટણી આયોગની અધિકૃત વેબસાઇટ તથા કચેરીના નોટિસ બોર્ડ પર મૂકેલી તમામ મહત્વની માહિતી એક જ સ્થળે સરળ ભાષામાં ઉપલબ્ધ થઈ શકે છે.

BYTE: JILL R. CHAVAT, ELECTION OFFICER

VAN ANE PARYAVARAN CHINTAN SHIBIR

ગાંધીનગર ખાતેના વન સંશોધન અને તાલીમ સંકુલ ખાતે યોજાયેલ વન અને પર્યાવણ વિભાગની ચિંતન શિબિરનો સમાપન સમારોહ મુખ્યમંત્રી ભૂપેન્દ્ર પટેલની ઉપસ્થિતિમાં યોજાયો હતો. જેમાં વન અને પર્યાવરણ મંત્રી અર્જુન મોઢવાડીયાએ જણાવ્યું કે રાજ્યમાં ગ્રીન કવર મજબૂત બનાવવા સરકાર કટિબદ્ધ છે.

BYTE- ARJUN MODHWADIA, MINISTER OF FOREST AND ENVIRONMENT

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળા મ્યુઝિક

ANALOG PANEER

લોકોના આરોગ્ય સામે ચેંડા કરીને પનિરને બદલે એનાલોગનો ઉપયોગ કરનારા વેપારીઓ સામે સરકાર કડક હાથે કામગીરી કરી રહી છે તેમ આરોગ્ય મંત્રી પ્રફુલ્લ પાનસેરિયાએ જણાવ્યું હતું..

BYTE - PRAFUL PANSHERIYA

રાજ્યવ્યાપી અભિયાન અંતર્ગત ગઈકાલે અમદાવાદમાં આવેલી વ્રજ ડેરીમાં અમદાવાદ મ્યુનિસિપલ કોર્પોરેશનના ફૂડ વિભાગ દ્વારા તપાસ હાથ ધરાતા એનાલોગ પનીરનો જથ્થો મળી આવ્યો છે. આ પેઢી દ્વારા રાજસ્થાનના જાલોરમાંથી દૂધની ખરીદીને તૈયાર કરાયેલ એનાલોગ પનીર રાજ્યભરમાં વેચવામાં આવી રહ્યું હતું.

MANSUKH MANDAVIYA

કેન્દ્રીય યુવા બાબતો અને રમતગમત મંત્રી ડૉ. મનસુખ માંડવિયાએ કોમનવેલ્થ સ્પોર્ટના પ્રેસિડેન્ટ ડૉ. ડોનાલ્ડ રુકેરે સાથે ઉચ્ચ સ્તરીય બેઠક યોજી. જેમાં 2030માં વિશ્વ કક્ષાની, રમતવીર-કેન્દ્રીય અને ટકાઉ કોમનવેલ્થ ગેમ્સ પહોંચાડવા માટે ભારતની પ્રતિબદ્ધતાનો પુનરોચ્ચાર કરવામાં આવ્યો. ઉપરાંત કોમનવેલ્થ તૈયારીની કાર્યવાહી, સંકલન પદ્ધતિઓ અને સમયમર્યાદા પર ધ્યાન કેન્દ્રિત કરવામાં આવ્યું.

આ પ્રસંગે બોલતાં શ્રી માંડવીયાએ કહ્યું કે, ભારત રમતગમતની દુનિયાને તેના તમામ રંગો અને સાંસ્કૃતિક જીવંતતા સાથે આવકારવા તૈયાર છે. અને કોમનવેલ્થની શતાબ્દી ઉજવણી યાદગાર ક્ષણ બની રહેશે. દરમિયાન કોમનવેલ્થ સ્પોર્ટના પ્રેસિડેન્ટે રમતગમતને રાષ્ટ્રીય વિકાસ એજન્ડામાં મહત્વનો સ્તંભ બનાવવા બદલ પ્રધાનમંત્રી નરેન્દ્ર મોદીની પ્રશંસા કરી હતી.

BHAVNAGAR - NIMUBEN BAMBHANIYA

ગ્રાહક બાબતો, ખાદ્ય અને જાહેર વિતરણ રાજ્યમંત્રી નીમુબેન બાંભણિયાના અધ્યક્ષસ્થાને CSIR - સેન્ટ્રલ સોલ્ટ એન્ડ મરીન કેમિકલ્સ રિસર્ચ ઇન્સ્ટિટ્યૂટ - ભાવનગરના 73મા સ્થાપના દિવસની ઉજવણી કરવામાં આવી, જેમાં તેના વૈજ્ઞાનિક ઉત્કૃષ્ટતાના વારસા અને ભવિષ્યની આકાંક્ષાઓ પર પ્રકાશ પાડવામાં આવ્યો.

આ પ્રસંગે શ્રીમતી નીમુબેને સંશોધનને આગળ વધારવા અને રાષ્ટ્રીય પ્રાથમિકતાઓને સમર્થન આપવામાં આ સંસ્થાની ભૂમિકા પ્રશંસનીય ગણાવી.

WEATHER

આગામી દિવસોમાં મહત્તમ તાપમાનમાં 2 થી 4 ડિગ્રી સેલ્સિયસનો વધારો નોંધાય તેવી શક્યતાના કારણે રાજ્યમાં ગરમીનું પ્રમાણ વધશે તેમ હવામાન વિભાગના વડા ડો. એ કે દાસે જણાવ્યું હતું.

તેમણે કહ્યું હતું કે દરિયાકાંઠાના વિસ્તારોમાં ગરમ અને ભેજવાળા પવન ફૂંકાશે.

BYTE- DR. A. K. DAS, IMD

PATAN CONVOCATION

પાટણ સ્થિત હેમચંદ્રાચાર્ય ઉત્તર ગુજરાત યુનિવર્સિટી પાટણનો પ્રથમ પદવીદાન સમારોહ યુનિવર્સિટીના કુલાધિપતિ અને રાજ્યના ગવર્નર આચાર્ય દેવવ્રતના અધ્યક્ષસ્થાને ગઇકાલે યોજાયો હતો. જેમાં જુદી જુદી ૯ ફેકલ્ટીના કુલ ૫૪ હજાર ૩૪૬ વિદ્યાર્થીઓને પદવી એનાયત કરાઈ હતી.

આ પ્રસંગે રાજ્યપાલ આચાર્ય દેવવ્રતે પોતાના સંબોધનમાં પાટણની ઐતિહાસિક વિધાનગરીની ઓળખ અંગે ગૌરવ અને આનંદની લાગણી વ્યક્ત કરી જૈન મુનિ હેમચંદ્રાચાર્યજીને ભારતીય જીવનમૂલ્યોના દ્રષ્ટા તરીકે યાદ કર્યા હતા.

તેમણે જણાવ્યું હતું કે પાટણ શિક્ષણ, કૌશલ્ય, શિલ્પ અને કળા માટે દેશભરમાં આગવું સ્થાન ધરાવે છે. સરસ્વતી નદીના પવિત્ર તટ પર ક્યારેક હજારો ઋષિ-મુનિઓ તપસ્યામાં લીન રહી વેદ-શાસ્ત્ર અને આધ્યાત્મિકતાનું જ્ઞાન પ્રસરાવતા હતા. આજે એ જ ગૌરવની પરંપરાને આગળ ધપાવતું આ વિદ્યાકેન્દ્ર ગૌરવની ક્ષણનું પ્રતિક છે.

IPL

IPL ક્રિકેટમાં, ગઈકાલે ગુવાહાટીના બારસાપારા ક્રિકેટ સ્ટેડિયમ ખાતે રમાયેલી મેચમાં રાજસ્થાન રોયલ્સે રોયલ ચેલેન્જર્સ બેંગ્લોરને છ વિકેટે હરાવ્યું.

પ્રથમ બેટિંગ કરતા રોયલ ચેલેન્જર્સ બેંગ્લોરે નિર્ધારિત 20 ઓવરમાં આઠ વિકેટ ગુમાવીને 201 રન બનાવ્યા. જવાબમાં, લક્ષ્યનો પીછો કરતા રાજસ્થાન રોયલ્સે 18 ઓવરમાં ચાર વિકેટ ગુમાવી 202 રન બનાવ્યા. વૈભવ સૂર્યવંશીને 26 બોલમાં 78 રનની ઝડપી રમત બદલ પ્લેયર ઓફ ધ મેચ જાહેર કરવામાં આવ્યા.

આજે, પંજાબ કિંગ્સ સનરાઇઝર્સ હૈદરાબાદ સામે ટકરાશે. આ મેચ બપોરે 3:30 વાગ્યે શરૂ થશે. અને ચેન્નાઈ સુપર કિંગ્સ દિલ્હી કેપિટલ્સ સામે ટકરાશે. આ મેચ સાંજે 7:30 વાગ્યે શરૂ થશે.

FOOTBALL

અમદાવાદના નારણપુરા સ્થિત વીર સાવરકર સ્પોર્ટ્સ કોમ્પ્લેક્સ ખાતે આગામી ૨૦થી ૨૮ જૂન દરમિયાન AVC મેન્સ કપ-૨૦૨૬ યોજાશે.

સ્પોર્ટ્સ ઓથોરિટી ઓફ ગુજરાત અને એશિયન વોલીબોલ કન્ફેડરેશનના સંયુક્ત ઉપક્રમે આ આંતરરાષ્ટ્રીય સ્પર્ધા યોજાશે. જેમાં કુલ ૧૨ દેશોની ટીમો વચ્ચે નવ દિવસ દરમિયાન કુલ ૩૮ મેચ રમશે.
